

2

1

Page 3

مکتبہ وستان کانٹمبر ایک لار دو اخبار

1



روزنامہ راشٹریہ



ساحارا



ROZNAMA RASHTRIYA SAHARA LUCKNOW

اساتذہ طلباء کیلئے رول ماڈل ہیں: اے آر قذوائی

انٹیکرل یونیورسٹی میں اکیڈمک اسٹاف کالج کے تحت ورکشاپ



لکھنؤ (پریس ریلیز) انٹیکرل یونیورسٹی میں اکیڈمک اسٹاف کالج کے تحت دو روزہ ورکشاپ کا انعقاد کیا گیا۔ اس موقع پر اکیڈمک اسٹاف کالج کے ڈائریکٹر ڈاکٹر سید عقیل نے کہا کہ اس طرح کے ورکشاپ کے انعقاد کا مقصد ماہرین تعلیم کو تعلیمی قیادت کیلئے تیار کیا جانا ہے۔ ان کی خواہش ہے کہ صلاحیتوں کو کس طرح استعمال کیا جائے، خاص طور سے اقلیتی اداروں کے اندر جو صلاحیتیں ہیں ان کو کس طرح بروئے کار لایا جائے۔ ورکشاپ میں اکیڈمک اسٹاف کالج کے ڈائریکٹر علی گڑھ مسلم یونیورسٹی کے اے آر قذوائی نے بطور مہمان اعزازی شرکت کی۔ انہوں نے کہا کہ اساتذہ تعلیم کے قائد ہوا کرتے ہیں۔ ان کو اپنی تدریسی صلاحیتوں کے ذریعہ اپنی قائدانہ خصوصیتوں کو سماج کے سامنے پیش کرنا چاہیے۔ وہ طلباء کیلئے رول ماڈل ہوا کرتے ہیں۔ نئے طریقوں کے ذریعہ طلباء کی ہمہ گیر ترقی کو ہر وقت سامنے رکھنا چاہیے۔ اساتذہ کو عمل کا گوہر ہونا چاہیے کیوں کہ نظریاتی علوم سے زیادہ فائدہ مند تجرباتی علوم ہوا کرتے ہیں۔ انٹیکرل یونیورسٹی کے وائس چانسلر پروفیسر سید وسیم اختر نے افتتاحی تقریب کی صدارت کرتے ہوئے اس ورکشاپ کے انعقاد کی تعریف کی اور کہا کہ اس سے اچھے نتائج برآمد ہوں گے اور اس ملک کی ترقی کیلئے یہ اچھا قدم ثابت ہوگا۔ کیوں کہ تعلیم ہی ایک ایسا ہتھیار ہے جس سے پوری دنیا کو جیتا جاسکتا ہے۔ تعلیم اس ملک کی خوبصورتی کو دوبالا کر سکتا ہے۔ ورکشاپ میں خواجہ معین الدین چشتی عربی فارسی یونیورسٹی کے وائس چانسلر پروفیسر خان مسعود احمد نے بطور مہمان خصوصی شرکت کی۔ اس کے علاوہ ورکشاپ میں علی گڑھ مسلم یونیورسٹی، جے پور اور حیدرآباد سے بھی مہمانوں نے شرکت کی۔ قابل ذکر ہے کہ یو جی سی کے تحت چلنے والے مرکزی وزارت برائے فروغ انسانی وسائل، مرکزی برائے تعلیمی قیادت اور تنظیمی انتظامی امور پنڈت مدن موہن مالویہ نیشنل مشن برائے تربیت اساتذہ، مرکزی حکومت کی اسکیم اور مسلم یونیورسٹی علی گڑھ کے تحت چلنے والی مختلف سرگرمیوں کی روشنی میں اس ورکشاپ کا انعقاد کیا گیا۔

